

23-05-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ఈ ప్రపంచము శ్వశాన వాటికగా కానున్నది, కనుక దీని పై మనస్సు

ఉంచుకోకండి, ఫరిస్టాన్(స్వర్గము)ను స్మృతి చేయండి”

ప్రశ్న :- పేద పిల్లలైన మీ అంత అదృష్టవంతులు ప్రపంచములో ఎవ్వరూ లేరు, ఎందుకు?

సమా :- ఎందుకనగా పేద పిల్లలైన మీరే డైరెక్టుగా ఆ తండ్రివారిగా అయ్యారు. వారి నుండి సద్గతి వారసత్వముగా లభిస్తుంది. పేద పిల్లలే చదువుతారు. ధనవంతులు ఒకవేళ కొద్దిగా చదివినా వారికి తండ్రిని స్మృతి చేయటము కష్టంగా ఉంటుంది. మీకు అంతిమ సమయములో బాబా తప్ప వేరేమీ గుర్తుకు రాదు. కనుక మీరు అందరికన్నా అదృష్టవంతులు.

పాట :- మనస్సు యొక్క ఆధారము తెగిపోయింది,..... (బిల్ కా సహారా టూల్స్ న జాయ్,.....)

ఓంశాంతి. పిల్లలకు బాబా తెలియజేస్తున్నారు, పిల్లలు అర్థము చేసుకుంటున్నారు - ఈ ప్రపంచమిప్పుడు శ్వశానముగా కానున్నది. మొదట ఈ ప్రపంచము ఫరిస్టాన్ గా ఉండేది. ఇప్పుడు పాతదైపోయింది అందుకే దీనిని శ్వశానమని అంటారు. అందరూ శ్వశానగ్రస్థులుగా అవ్వాలిందే. పాత వస్తువు సమాధి అవుతుంది అనగా మట్టిలో కలిసిపోతుంది. ఇది కూడా కేవలం పిల్లలైన మీకు మాత్రమే తెలుసు. ప్రపంచానికి తెలియదు. సమాధి అయ్యే సమయముగా కనిపిస్తోందని విదేశీయులకు కొద్దిగా అర్థమౌతుంది. దైవ రాజ్యాన్ని(స్వర్గము, ఫరిస్టాన్) స్థాపన చేసే మన తండ్రి మరలా వచ్చి ఉన్నారని పిల్లలైన మీకు కూడా తెలుసు. ఒకవేళ ఈ శ్వశానము పై మనస్సు పెట్టుకుంటే నష్టపోతామని కూడా పిల్లలు అర్థము చేసుకున్నారు. ఇప్పుడు కల్లక్రితంలో వలె మీరు అనంతమైన తండ్రి నుండి అనంతమైన సుఖ వారసత్వమును తీసుకుంటున్నారు. అడుగడుగులో ఇది పిల్లలైన మీ బుద్ధిలో ఉండాలి. ఇదే ‘మన్మథాభవ స్థితి’. తండ్రి స్మృతిలో ఉండడం ద్వారానే స్వర్గవాసులుగా అవుతారు. భారతదేశము దైవ రాజ్యముగా ఉండేది. ఇతర ఖండాలు ఫరిస్టాన్ గా కావు. ఇది మాయా రావణుని వైభవము. ఇది ఇక కొద్ది సమయము మాత్రమే నడుస్తుంది. ఇది అసత్య ప్రదర్శన, అసత్య మాయ, అసత్య శరీరము కదా. ఇది అంతిమ ఆడంబరము(అట్టహాసము). దీనిని చూసి స్వర్గము ఇప్పుడే ఉంది, ఇంతకు ముందు నరకముండేదని భావిస్తారు. పెద్ద-పెద్ద ఇళ్లను నిర్మిస్తూ ఉంటారు. ఇది 100 సంవత్సరముల ప్రదర్శన. టెలిఫోన్, విద్యుత్తు, విమానాలు మొదలైనవన్నీ ఈ 100 సంవత్సరముల లోపలే తయారైనవి. ఎంత షో(ప్రదర్శన) ఉంది. అందుకే ఇప్పుడే స్వర్గముందని భావిస్తారు. పాత ఢిల్లీలో ఏముండేది? ఇప్పుడు కొత్త ఢిల్లీ ఎంత బాగా తయారయ్యింది. పేరే న్యూ ఢిల్లీ అని పెట్టబడింది. కొత్త ప్రపంచము రామరాజ్యము కావాలని, దైవ రాజ్యము కావాలని బాపూజీ కోరుకునేవారు. ఇది తాత్కాలిక వైభవము. ఎంత పెద్ద పెద్ద భవనాలు, ఫౌంటేన్లు మొదలైనవి తయారు చేస్తారు. దీనిని కృత్రిమ స్వర్గమని అంటారు. ఇది కేవలము అల్లకాలము కొరకే. దీని పేరు స్వర్గము కాదని మీకు తెలుసు. దీని పేరు నరకము. నరకానికి కూడా ఒక షో ఉంది, ఇది అల్లకాలిక షో. ఇది ఇక కొద్ది సమయములో ఇది పోనే పోతుంది.

ఇప్పుడు తండ్రి పిల్లలకు చెప్తున్నారు - ఒకటిమో శాంతిధామాన్ని స్మృతి చేయండి. మనుష్య మాతృలందరూ శాంతిని వెతుకుతూ ఉంటారు. శాంతి ఎక్కడ నుండి లభిస్తుంది? ప్రపంచములో

శాంతి ఎలా లభిస్తుంది? అనునది ఇప్పుడు పూర్తి ప్రపంచము వారి ప్రశ్న. మనమంతా వాస్తవానికి శాంతిధామ నివాసులమని మనుష్యులకు తెలియదు. ఆత్మలైన మనము శాంతిధామములో శాంతిగా ఉండేవారము. ఇక్కడకు పాత్రను అభినయించుటకు వచ్చామని మీకు తెలుసు. ఇప్పుడు మీరు వయా శాంతిధామము, సుఖధామానికి వెళ్లేందుకు పురుషార్థము చేస్తున్నారు. ఇప్పుడు ఆత్మలమైన మనము మన ఇల్లైన శాంతిధామానికి వెళ్తామని ప్రతి ఒక్కరి బుద్ధిలో ఉంది. ఇక్కడ శాంతి విషయమే ఉండదు. ఇది దుఃఖధామము. సత్యయుగము పావన ప్రపంచము. కలియుగము పతిత ప్రపంచము. ఈ విషయాలను గురించిన వివేకము ఇప్పుడు మీకు లభించింది. ప్రపంచము వారికి ఏమియూ తెలియదు. అనంతమైన తండ్రి మనకు సృష్టి చక్రము ఆదిమధ్యాంత రహస్యాలను తెలియజేస్తారు. మరలా ఎలా ధర్మస్థాపకులు వచ్చి ధర్మాన్ని స్థాపన చేస్తారో మీ బుద్ధిలో ఉంది. ఇప్పుడు సృష్టిలో ఎంతమంది మనుష్యులున్నారు. భారతదేశంలో కూడా చాలా మంది ఉన్నారు. భారతదేశము ఎప్పుడు స్వర్గముగా ఉండేదో, అప్పుడు చాలా ధనవంతముగా ఉండేది. వేరే ధర్మములేవీ ఉండేవి కాదు. పిల్లలైన మిమ్ములను ప్రతి రోజు రిఫ్రెష్ చేయడం జరుగుతుంది. తండ్రిని, వారసత్వాన్ని స్మృతి చేయండి. భక్తిమార్గములో కూడా ఇది నడుస్తుంది. పరమాత్మను స్మృతి చేయండి, పరమాత్మ లేక అల్లా అక్కడ ఉన్నారని సదా వ్రేలు పైకి చూపుతారు. కానీ అలాగే స్మృతి చేయుట వలన ఏమీ జరగదు. స్మృతి వలన కలిగే లాభమేమిటో వారికి తెలియదు. వారితో తమకున్న సంబంధమేమిటో కూడా వారికి తెలియదు. దుఃఖ సమయములో ఓ రామా!..... అని పిలుస్తారు. ఆత్మయే స్మృతి చేస్తుంది కానీ సుఖ-శాంతులని వేటిని అంటారని వారికి తెలియదు. మనమంతా ఒక్క తండ్రి సంతానమని మీ బుద్ధిలో ఉంది. మరి దుఃఖము ఎందుకు కలగాలి? అనంతమైన తండ్రి ద్వారా సదా సుఖ వారసత్వము లభించాలి. ఇది కూడా చిత్రములో స్పష్టముగా ఉంది. భగవంతుడు స్వర్గ స్థాపన చేసే హెవెన్లీ గాడ్ ఫాదర్. వారు భారతదేశములోనే వస్తారు. కానీ ఇది ఎవ్వరికీ తెలియదు. దేవీ దేవతా ధర్మ స్థాపన తప్పక సంగమ యుగములోనే జరుగుతుంది. సత్యయుగములో ఎలా జరుగుతుంది! కానీ ఈ విషయాలు ఇతర ధర్మాల వారికి తెలియదు. తండ్రియే జ్ఞానసాగరులు. ఆదిసనాతన దేవీదేవతా ధర్మము ఎలా స్థాపనయ్యిందో తెలియజేస్తారు. సత్యయుగ ఆయువు లక్షల సంవత్సరములని అనడం వలన చాలా దూరము చేశారు. మీరు చిత్రాలు చూపించి అర్థము చేయించాలి. భారతదేశములో ఈ లక్ష్మీనారాయణుల రాజ్యముండేది. వీరు ఎలా, ఎప్పుడు ఈ రాజ్యాన్ని పొందారో తెలియదు. కేవలం వీరు సత్యయుగ మాలికులు అని అంటారు. వారి ముందుకు వెళ్లి భిక్ష వేడుకుంటూ ఉంటారు. అల్లకాలానికి ఏదో ఒకటి లభిస్తుంది. ఎవరైనా దానపుణ్యాలు చేసినప్పుడు వారికి కూడా అల్లకాలానికి ఫలము లభిస్తుంది. షాహుకారు ముఖీకి ఎంత ఖుషీ ఉంటుందో పేద పంచాయతీ ముఖీ(నాయకుడు)కి కూడా అంతే ఖుషీ ఉంటుంది. పేదవారు కూడా తమను తాము సుఖముగా ఉన్నామనుకుంటారు. బొంబాయిలో పేదవారు ఎలాంటి స్థానాలలో ఉంటారో చూడండి. కోటిశ్వరులై ఉండొచ్చు కానీ వారికి ఎంత దుఃఖముంటుందో మీరిప్పుడు అర్థము చేసుకున్నారు. మాలాంటి అదృష్టవంతులు ఎవ్వరూ లేరు, మేము డైరెక్టు తండ్రివారిగా అయ్యాము, వారి నుండి సద్గతి వారసత్వముగా లభిస్తుందని మీరు చెప్తారు. గొప్ప గొప్ప వ్యక్తులు ఎప్పుడూ ఉన్నత పదవులు పొందలేరు. ఎవరిక్కడ పేదవారుగా ఉన్నారో, వారు అక్కడ ధనవంతులుగా అవుతారు. మీరు చదువుతారు.

వారు చదవు లేనివారు. ఒకవేళ కొద్దిగా చదివినా బాబా స్వతిలో ఉండలేరు. అంతిమ సమయములో మీకు ఒక్క బాబా తప్ప ఇంకేమీ గుర్తు ఉండదు. ఇదంతా శ్మశానముగా కానున్నదని మీకు తెలుసు. ఇప్పుడు చేస్తున్న ఈ వ్యాపారాలు మొదలైనవన్నీ కొద్ది సమయము కొరతే అని మీ బుద్ధిలో ఉండాలి. ధనవంతులు ధర్మశాలలు మొదలైనవి కట్టిస్తారు. వాటిని వ్యాపారము కొరకు కట్టించరు. ఎక్కడ తీర్థ స్థానముంటుందో అక్కడ ధర్మశాలలు లేనట్లుతే ఎక్కడ ఉంటారు. కనుక ధనవంతులు సత్రాలు కట్టిస్తారు. వ్యాపారస్తులు వచ్చి వ్యాపారము చేసుకునేందుకు కాదు. ధర్మశాలలు తీర్థ స్థానాలలో కట్టించడం జరుగుతుంది. ఇప్పుడు మీ సేవకేంద్రాలు అతి పెద్ద తీర్థస్థానాలు. మీ సేవకేంద్రాలు ఎక్కడెక్కడ ఉన్నాయో అవి పెద్ద పెద్ద తీర్థస్థానాలు. అక్కడ నుండి మనుష్యులకు సుఖ-శాంతులు లభిస్తాయి. మీ ఈ గీతాపాఠశాల చాలా పెద్దది. ఇది సంపాదనకు ఆధారము. దీని ద్వారా చాలా సంపాదన జరుగుతుంది. పిల్లలైన మీ కొరకు ఇది కూడా ధర్మశాలయే. అతి పెద్ద తీర్థస్థానము. మీరు అనంతమైన తండ్రి ద్వారా అనంతమైన వారసత్వము తీసుకుంటారు. ఇంతటి పెద్ద తీర్థస్థానము వేరేదేదీ ఉండదు. ఆ తీర్థస్థానాలకు వెళ్లడం వలన మీకు ఏమీ లభించదు. ఇది కూడా మీకు తెలుసు. భక్తులు చాలా ప్రేమగా మందిరాలలో చరణామృతాన్ని తీసుకుంటారు. దాని ద్వారా మా హృదయము పవిత్రమవుతుందని వారు భావిస్తారు. కానీ అది కేవలం నీరు మాత్రమే. ఇక్కడ బాబా చెప్తున్నారు - నన్ను స్వతి చేసినట్లుతే వారసత్వము లభిస్తుంది. ఇప్పుడు అనంతమైన తండ్రి నుండి మీకు అవినాశి జ్ఞానరత్నాల ఖజానా లభిస్తుంది. తరచుగా శంకరుని వద్దకు వెళ్తారు. అమరనాథుడు పార్వతికి కథను వినిపించాడని అంటారు. మా జోలేను నింపండి..... అని కూడా అంటారు. ఇప్పుడు మీరు అవినాశి జ్ఞానరత్నాలతో జోలేను నింపుకుంటారు. అమరనాథుడు ఎవరో ఒక్కరికే కూర్చోని కథను వినిపించరు. తప్పకుండా చాలామంది ఉంటారు. అది కూడా మృత్యులోకములోనే ఉంటారు. సూక్ష్మవతనములో కథను వినిపించే అవసరమే ఉండదు. అనేక తీర్థస్థానాలు తయారుచేశారు. సాధు, సన్యాసులు, మహాత్ములు మొదలైనవారు చాలా మంది వెళ్తారు. అమరనాథ్ యాత్రకు లక్షల మంది వెళ్తారు. కుంభమేళాలో గంగాస్నానము చేసేందుకు చాలా ఎక్కువ మంది వెళ్తారు. మేము పావనమౌతామని భావిస్తారు. వాస్తవానికి ఇదే కుంభమేళా. ఆ మేళాలు అనేక జన్మల నుండి చేస్తూ వచ్చారు. కానీ దాని ద్వారా ఎవరూ వాపసు ఇంటికి వెళ్లరు. ఎందుకనగా ఆత్మ ఎప్పుడు పవిత్రమౌతుందో అప్పుడే వెళ్ళగలదని తండ్రి చెప్తారు. కానీ అపవిత్రమైన కారణంగా అందరి రెక్కలు విరిగిపోయి ఉన్నాయి. ఆత్మకు రెక్కలు లభించాయి. యోగములో ఉండుట వల్ల ఆత్మ అన్నింటికన్నా తీవ్రముగా ఎగురుతుంది. ఎవరి లెక్కాచారమైనా లండన్లో, అమెరికాలో, ఉన్నట్లుతే వెంటనే ఎగిరి అక్కడకు ఒక్క క్షణములో చేరిపోతుంది. కానీ ఎప్పుడు కార్మాతీతులుగా అవుతారో అప్పుడే ముక్తిధామానికి వెళ్ళగలరు. అంతవరకు ఇక్కడే జనన-మరణాలలో వస్తూ ఉంటారు. ఎలాగైతే డ్రామా టీక్-టీక్ అని నడుస్తుందో ఆత్మ కూడా అంతే. టీక్ అంటూనే అది వెళ్ళిపోతుంది. ఆత్మ వలె తీక్షణముగా ఏ వస్తువు ఉండదు. గుంపులు గుంపులుగా ఆత్మలందరూ మూలవతనానికి వెళ్తాయి. ఆత్మకు ఎక్కడకు వెళ్ళడానికైనా సమయము పట్టదు. మనుష్యులు ఈ విషయాలను అర్థము చేసుకోరు. నూతన ప్రపంచములో తప్పక కొద్దిమంది ఆత్మలే ఉంటారని అక్కడ చాలా సుఖంగా ఉంటారని మీ బుద్ధిలో ఉంది. అదే ఆత్మలు ఇప్పుడు 84 జన్మలు అనుభవించి చాలా దుఃఖములో ఉన్నారు. మీకు మొత్తం

చక్రము గురించి ఇప్పుడు తెలిసింది. మీ బుద్ధి నడుస్తుంది. వేరే మనుష్యమాత్రుల బుద్ధి నడవదు (పని చేయదు). ప్రజాపిత బ్రహ్మ కూడా గాయనము చేయబడ్డారు. కల్వక్రితం కూడా మీరు ఇలాగే బ్రహ్మకుమారీ-కుమారులుగా అయ్యారు. మేము ప్రజాపిత బ్రహ్మ సంతానమని మీకు తెలుసు. మన ద్వారా బాబా స్వర్గస్థాపన చేయిస్తున్నారు. ఎప్పుడు నెంబరువారు పురుషార్థానుసారము యోగ్యులమౌతామో, అప్పుడు పాత ప్రపంచము వినాశనమౌతుందని కూడా మీకు తెలుసు. త్రిమూర్తులు కూడా ఇక్కడే గాయనము చేయబడ్డారు. త్రిమూర్తి చిత్రాన్ని కూడా ఉంచుతారు. అందులో శివుని చూపించరు. బ్రహ్మ ద్వారా స్థాపన అని కూడా అంటారు. ఎవరు చేయిస్తారు? శివబాబా. విష్ణువు ద్వారా పాలన అని అంటారు. ఇప్పుడు బ్రాహ్మణులైన మీరు దేవతలుగా అయ్యేందుకు అర్హులుగా అవుతున్నారు. ఇప్పుడు మీరు ఆ పాత్రను అభినయిస్తున్నారు. కల్వము తర్వాత మళ్ళీ అభినయిస్తారు. మీరు పవిత్రంగా అవుతారు. కామమను శత్రువును జయించండి, నన్నొక్కరినే స్మృతి చేయండి అనునది బాబా ఆజ్ఞ అని అందరికీ చెప్తారు. చాలా సహజమైనది. భక్తిమార్గములో పిల్లలైన మీరు చాలా దుఃఖాన్ని చూశారు. కొద్దిగా సుఖమున్నప్పటికీ అది అల్పకాలము కొరకే. భక్తిలో సాక్షాత్కారాలు అవుతాయి. అది కూడా అల్పకాలానికే. మీ ఆశ పూర్తి అవుతుంది. ఈ సాక్షాత్కారాలు కూడా నేనే చేయిస్తాను. ద్రామాలో నిర్ణయింపబడి ఉంది. క్షణ-క్షణము ఏదైతే గడిచిపోయిందో, అది ద్రామాలో ముందే చిత్రీకరించబడింది. షూటింగ్ జరుగుతూ ఉందని కూడా అనరు. ఇది అనాదిగా తయారై ఉన్న ద్రామా. ఎంతమంది పాత్రధారులున్నారో, వారందరినీ అవినాశి పాత్ర. మోక్షమును ఎవ్వరూ పొందరు. మేము లీనమైపోతామని సన్యాసులంటారు. కానీ మీరు అవినాశి ఆత్మలని తండ్రి అర్థం చేయిస్తున్నారు. ఆత్మ ఒక బిందువు. ఇంత చిన్న బిందువులో 84 జన్మల పాత్ర రచింపబడి ఉంది. ఈ చక్రము తిరుగుతూనే ఉంటుంది. ఎవరైతే మొట్టమొదట పాత్రను అభినయించేందుకు వస్తారో, వారే 84 జన్మలు తీసుకుంటారు. అందరూ తీసుకోలేరు. మీకు తప్ప వేరెవ్వరి బుద్ధిలోనూ ఈ జ్ఞానము లేదు. జ్ఞానసాగరులు ఒక్క తండ్రి మాత్రమే. మనము బాబా నుండి వారసత్వమును తీసుకుంటున్నామని మీకు తెలుసు. బాబా మనలను పతితుల నుండి పావనులుగా తయారుచేస్తారు. సుఖ-శాంతుల వారసత్వమునిస్తారు. సత్యయుగములో దుఃఖమునకు నామ-రూపాలే ఉండవు. బాబా చెప్తారు - ఆయుష్మాన్ భవ, ధనవాన్ భవ,..... నివృత్తిమార్గము వారు ఈ విధంగా ఆశీర్వదించలేరు. పిల్లలైన మీకు తండ్రి నుండి వారసత్వము లభిస్తున్నది. సత్య-త్రేతా యుగాలలో సుఖధామముంటుంది. తర్వాత మళ్ళీ దుఃఖము ఎలా కలుగుతుందో కూడా ఎవ్వరికీ తెలియదు. దేవతలు వామమార్గములోనికి ఎలా వెళ్తారో దాని గుర్తులున్నాయి. జగన్నాథపురిలో దేవతల చిత్రాలను కిలీటము మొదలైనవి ధరించి ఉన్నట్లుగా చూపుతారు, వారి అసభ్య చిత్రాలను కూడా అలాగే తయారుచేశారు. కనుక వారి విగ్రహాలను కూడా నల్లగా ఉంచారు. దీని ద్వారా దేవతలు వామమార్గములోనికి వెళ్ళారని నిరూపణ అవుతుంది. కనుక అంతిమములో పూర్తి నల్లగా అయిపోతారు. భారతదేశము ఎంత సుందరంగా ఉండేదో మీకు తెలుసు. అది మళ్ళీ ద్రామా ప్లాను అనుసారము తమోప్రధానంగా అవ్వాలిందే. ఇప్పుడు సంగమములో మీకు ఈ జ్ఞానముంది. బాబా జ్ఞానసాగరులు, మీకు తండ్రి, బీచరు, గురువు ముగ్గురూ ఒక్కరే. శివబాబా మమ్ములను చదివిస్తున్నారని సదా మీ బుద్ధిలో ఉండాలి. ఇది అనంతమైన చదువు. దీని ద్వారా మీరు జ్ఞాన స్వరూపులుగా అయ్యారు. మీరు అంతా తెలుసుకున్నారు. వారు సర్వవ్యాపి

అని అంటారు. కానీ మీరు వారిని పతితపావనుడని అంటారు. రాత్రికి పగలుకు ఉన్నంత వ్యత్యాసముంది. ఇప్పుడు మీరు నెంబరువారుగా మాస్టర్ జ్ఞాన స్వరూపులుగా అయ్యారు. బాబా వద్ద ఏదైతే ఉందో దానిని మీకు నేర్పుతారు. మీరు కూడా తండ్రిని స్మృతి చేసినట్లైతే 21 జన్మలకు వారసత్వము లభిస్తుందని మీరు అందరికీ తెలియజేస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రినమ్మి.

1. స్వయం లిఫైట్ గా ఉంటూ, ఇతరులను కూడా లిఫైట్ చేసేందుకు తండ్రి మరియు తండ్రి వారసత్వ స్మృతిలో ఉండాలి, అంతేకాక అందరికీ స్మృతినిప్పించాలి.
2. ఈ పాత ప్రపంచము పై, శ్వశానము పై మనస్సు ఉంచుకోరాదు. శాంతిధామము, సుఖధామాలను స్మృతి చేయాలి. దేవతలుగా అయ్యేందుకు స్వయాన్ని యోగ్యులుగా చేసుకోవాలి.

**పరదానము:- “శ్రీమతము ద్వారా సదా సంతోషాన్ని లేక తేలికతనాన్ని అనుభవం చేసే మన్వత్ము, పరమతాల నుండి ముక్త భవ”**

ఏ పిల్లల ప్రతి అడుగు శ్రీమతమును అనుసరిస్తుందో వారి మనస్సు సదా సంతృప్తంగా (తృప్తిగా) ఉంటుంది. మనసులో ఏ విధమైన అలజడి ఉండదు. శ్రీమతమును అనుసరించుట వలన సహజ సంతోషముంటుంది. తేలికతనము అనుభవమవుతుంది. అందువలన మనసు అలజడిగా ఉన్నా సంతోషపు శాతము ఏ కొంచెము తక్కువగా ఉన్నా చెక్ చేసుకోండి - తప్పకుండా శ్రీమతమును ఉల్లంఘించి ఉంటారు. అందువలన సూక్ష్మంగా చెక్ చేసుకొని మన్వత్ము లేక పరమతము నుండి స్వయాన్ని ముక్తము చేసుకోండి.

**స్లోగన్:- “బుద్ధి రూపీ విమానము ద్వారా(మూల) వతనానికి వెళ్లి**

**జ్ఞాన సూర్యుని కిరణాలను అనుభవం చేయుటే శక్తిశాలి యోగము”**

